

64. Il-Ħarruba Xiha

Biz-zkuk hoxnin jistrieħu fuq il-ġebel
kien ilha thaddar fuq ir-ras tal-ġholja
gelgul ta' snin, magħrufa min-nies kollha
minn ġens ġhal ġens.

'Mma l-isem tagħha l-iżjed li kien magħruf
kien fost is-shab; l-ulied tal-ajru w l-ilma
kienu jafuha sew fuq il-quċċata
u jibzġhu minnha.

Kull shaba li tittajjar fuq il-ġholja
iġġarrab l-hemm ta' ġeżza suf li taqa'
fl-idejn ta' xwejħa: ħjut fi ħjut tingħazel
tinħall fix-xejn!

Minn żmien ġhal żmien is-shab sabiex joqtluha
bagħtu lir-riħ felhan b'ħafna buffuri,
u bagħtu t-tromba b'par dirġhajn tal-ġganti:
kollu ta' xejn.

'Mma fl-aħħar wasal jum li fih ingemghu
sahħiet is-shab flimkien: dagħbien ta' xita,
tibriq, damdim ta' raġhad, grigal li jibla'
is-sema w l-art.

Għoxrin sajjetta s-shab sparaw minn l-ajru
lejn il-ħarruba, kollha ġew fil-qrib;
il-wieħed u għoxrin laqtitha f'qalbha
għamlitha rmied.

Intemmet fuq il-ġholja l-ġlieda ħarxa
bejn il-ħarruba u s-shab, u magħha ntemmet
il-ħdura wkoll, u baqa' blat imneżza'
bi ffit berwieq.

In-nies ġhalew għall-ħdura tal-ħarruba,
izda, baħnana, ma ħasbux biex ħawlu
ħarruba ġdida li mas-shab tiġġieled
u twaqqġhu fl-art.